



Minuti tal-mitejn u tmienja u disghin laqgħa tal-Kunsill Lokali tax-Xagħra li saret nhar it-Tnejn 24 ta' Marzu 2014 fil-5.30pm fl-uffiċċju amministrattiv tal-Kunsill. Din hija wkoll is-sitta u ghoxrin laqgħa tas-sitt leġislatura ta' dan il-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard
Dr. Kevin Cutajar
Maria Grima

Uffiċjali:

Deputat Segretarju Eżekuttiv: Ivan Attard

TALBA TAL-BIDU, QARI, KONSIDERAZZJONI U APPROVAZZJONI TAL-MINUTI

Il-laqgħa bdiet fil-5.30pm. Intqalet it-talba tal-bidu. Il-Kunsill approva unanimament il-minuti tal-Laqgħa numru 297 li saret nhar l-Erbgħa 19 ta' Frar 2014 wara li saru l-korrezzjonijiet meħtieġa.

Punti mqajma mill-minuti

Il-Viċi Sindku Aaron Agius qal li hemm bżonn urġenti li t-tapiti li hemm fil-parti ta' isfel tal-playing field jinbidlu għax hemm il-periklu li jwegġgħu t-tfal. Is-Sindku wieġeb li dan ix-xogħol ser isir.

Il-Viċi Sindku staqsa jekk kienx hemm xi żvilupp dwar il-main tal-ilma ħdejn il-ħanut 'Five-A-Day' fil-bidu ta' Triq it-Tigrija. Is-Sindku Joe Cordina wieġeb li diġà' ktibna lill-Korporazzjoni għas-Servizzi tal-Ilma iżda sal-lum għadna mingħajr risposta.

Il-Viċi Sindku Aaron Agius semma l-ħtieġa li ssir manutenzjoni urġenti tat-*telephone box* li hemm fi Pjazza l-Vitorja. Is-Sindku wieġeb li l-Kunsill diġà' ġibed l-attenzjoni tal-kumpanija *Go plc* li hija responsabbli minn dawn il-kaxxi tat-telefon u ser nergħu niktbulhom.

Il-Kunsillier Dr. Christian Zammit semma l-htieġa urgenti li jsir l-asfaltar tat-toroq Bertrija u Liberat Grech. Minhabba li dawn huma *white roads*, dan ix-xogħol irid isir min-naħa tal-Ministeru għal Ghawdex. Is-Sindku wieġeb li ser nerġghu niktbu lill-Ministeru biex jagħmel dan ix-xogħol.

Il-Kunsillier Dr. Christian Zammit staqsa dwar jekk kienx hemm xi żviluppi rigward l-organizzazzjoni tal-festival tat-tin u dwar l-iskambji kulturali ta' żgħażaġħ. Is-Sindku wieġeb li l-programm tal-festival tat-tin ser jiġi diskuss aktar tard matul din il-laqgħa. Fir-rigward tal-iskambji kulturali, il-Kunsill qabel li għandna nikkuntattjaw lis-Sur Vincenzo de Leonardis biex nistudjaw il-possibilita' li norganizzaw skambji kulturali ta' żgħażaġħ bħalma għamilna fil-passat.

Il-Kunsillier Victor Zammit staqsa dwar jekk kienx hemm xi żvilupp fuq l-applikazzjoni għall-fondi Ewropej li qed jieħu hsieb il-Kunsill ta' Cittanova fl-Italja. Is-Sindku wieġeb li l-Kunsill ta' Cittanova applika taht il-programm *Europe for Citizens* u qed nistennew l-eżitu tar-rizultat. Bħala partners f'dan il-proġett, aħna niġu nfurmati dwar jekk dan il-proġett intgħażilx għall-finanzjament jew le.

Il-Kunsillier Victor Zammit staqsa dwar l-eżitu tal-laqgħat li qed isiru mill-Epsilon Adi Consortium rigward l-immanigġjar tas-siti tan-Natura 2000, fosthom il-bajja tar-Ramla l-Hamra. Is-Sindku wieġeb li għal dawn il-laqgħat qed jattendu hu u/jew id-Deputat Segretarju Eżekuttiv u l-minuti qed jiġu ċirkolati lill-Kunsilliera kollha għall-attenzjoni tagħhom.

Il-Kunsilliera Maria Grima qalet li għandna bżonn niltaqgħu biex infasslu programm ta' attivitajiet għaz-żewġ żgħażaġħ mir-Rumanija li ser ikunu f'Malta għal esperjenza ta' xogħol fl-ewwel gimgha ta' Mejju 2014. Il-Kunsill qabel ma' dan.

Il-Kunsilliera Maria Grima qalet li għandna nkellmu lil Dr. Evangelista Leuzzi mill-aktar fis biex naraw meta ser jinżamm l-event finali tal-programm *NeMo* li miegħu l-Kunsill Lokali tagħna huwa msieheb.

Il-Kunsillier Dr. Joseph Attard reġa' semma l-htieġa li tinżebagħ il-*welcome sign* li għamilna fil-bidu ta' Vjal it-Tmienja ta' Settembru. Is-Sindku wieġeb li dan ix-xogħol ser isir wara li titranġa s-sistema tad-dawl tal-istess board.

Il-Kunsillier Dr. Joseph Attard staqsa dwar jekk kienx hemm xi żvilupp fuq it-*traffic management plan* ta' Pjazza Sant'Anton. Is-Sindku wieġeb li din il-pjanta ġiet approvata minn Transport Malta u ser nibagħtu l-haddiema biex jizbghuha.

Il-Kunsillier Dr. Joseph Attard staqsa wkoll dwar jekk kienx hemm xi żvilupp fuq il-monument tal-Assedju li huwa propost li jsir fi Pjazza l-Vitorja. Is-Sindku Joe Cordina wieġeb li wara li saret laqgħa ma' Mons. Dr. Joe Vella Gauci, il-Kunsill bagħat ittra lis-Sur

Albert Marshall, President tal-Kumitat Ċelebrazzjonijiet Nazzjonali u lis-Sur Jason Micallef, Chairman tal-Kumitat 'Valletta 2018' li fiha qed nitolbu għajnuna finanzjarja biex inkunu nistgħu nimplimentaw dan il-proġett. Hemm il-ħsieb li dan il-proġett jiġi inawgurat f' Settembru 2015 fl-okkażjoni tal-450 anniversarju mit-tmiem tal-Assedju l-Kbir tal-1565.

Qari u Approvazzjoni tal-Minuti tal-Laqgħa tal-Lokalita'

Il-Kunsill approva unanimament il-minuti tal-laqgħa annwali tal-lokalita' li saret nhar il-Ħadd 23 ta' Frar 2014 fl-uffiċċju amministrattiv tal-Kunsill wara li saru l-korrezzjonijiet meħtieġa.

Approvazzjoni tal-Budget għas-sena 2014 u l-Pjan tat-Tlett Snin (2014-2016)

Il-Kunsill qabel li l-approvazzjoni ta' dawn iż-żewġ dokumenti tithalla għal-laqgħa li jmiss peress li l-Kunsilliera ma kinux ipprezentati b'dawn id-dokumenti minn qabel.

Komunikazzjonijiet tas-Sindku fosthom il-proġett 'Network of Leisure Parks in Xagħra', l-organizzazzjoni tal-attivitajiet ta' Jum ix-Xagħra u l-ghoti tal-unur 'Ġieħ ix-Xagħra', l-organizzazzjoni tal-festival tat-tin, xogħol ta' asfaltar fi Triq Marsalforn, il-monument ta' merħba fix-Xagħra, aġġudikazzjoni tat-tenders relatati ma' Mizura 125 tal-Programm *Leader*, tenders relatati mal-proġett ta' bankini ġodda għal Pjazza l-Vitorja u kostruzzjoni ta' kanal għall-ilma iffinanzjat minn Mizura 313 tal-Programm *Leader*, ix-xogħol ta' asfaltar ta' Pjazza l-Vitorja, il-kwistjoni relatata mal-passaġġ li jagħti għax-xtajta ta' Ghajn Barrani, ingaġġ ta' skrivan (skala 15) mal-Kunsill, skambji kulturali taż-żgħażaġh u materji oħra

1. Is-Sindku Joe Cordina qal li x-xogħol fuq il-proġett 'Network of Leisure Parks in Xagħra' miexi kif prevvist minkejja xi diffikultajiet zġhar li nqalghu minn żmien għal żmien. Fil-prezent qed jitgħadda d-dawl fil-*playing field* u fil-ġnien ta' quddiem il-Mithna Ta' Kola. Għaddej ukoll b'rata mgħaġġla x-xogħol fuq is-siti li qed jahdem fuqhom il-kuntrattur Joseph Mercieca. Ser inkomplu ninsistu ma' dawk kollha involuti f'dan il-proġett biex jiġu rispettati d-*deadlines* kollha pjanati. Il-Viċi Sindku Aaron Agius issuġġerixxa li fil-belvedere ta' Triq il-Knisja fuq ir-riħ taċ-ċimiterju parrokkjali, titqiegħed lapida li tfakkar il-mitejn anniversarju mill-waqfien tal-pesta fl-1814. Il-Kunsill qabel ma' dan. Il-Kunsilliera Maria Grima proponiet li din il-lapida tinkixef fis-26 ta' Lulju 2014 fil-jum li fih jitfakkar eżattament il-waqfien mill-pesta. Il-Viċi Sindku Aaron Agius propona wkoll li f'xi wiehed mill-belvederes

li qed jiġu irrangati f'dan il-proġett, titqiegħed lapida li tfakkar l-ghoxrin anniversarju mit-twaqqif tal-Kunsilli Lokali. Il-Kunsill qabel ma' dan.

2. Is-Sindku Joe Cordina qal li sad-data tal-gheluq tas-sottomissjonijiet tan-nomini għall-unur 'Ġieħ ix-Xagħra' inniedi mill-Kunsill Lokali, irċivejna disa' nomini. Il-persuni nominati mill-pubbliku għal dan il-premju kienu Carmel Attard, Ġanni Attard, Mro. Nazzareno Refalo, Eucharist Sultana, Mario Xerri, Andrew Sultana, Joseph Attard, Louis Portelli u Xagħra Historical Re-enactment Group. Wara diskussjoni twila, il-Kunsill qabel unanimament li din is-sena, dan l-unur għandu jingħata lis-Sur Ġanni Attard bħala rikonnokiment għall-ħidma li wettaq fil-lokalita' bħala katekista, sagristan tal-Bażilika ta' Marija Bambina għal diversi snin, kontributor ewlieni fl-Għaqda tal-Armar tal-Festa ta' Marija Bambina u fil-Kumitat Festi tal-Għid.
3. Is-Sindku Joe Cordina ippreżenta lill-Kunsill programm draft tal-attivitajiet ta' Jum ix-Xagħra. L-attivitajiet ser jibdew b'ħarġa Malta għall-anzjani Xagħrin fl-okkażjoni tal-festa tradizzjonali ta' San Girgor il-Kbir u Kunċert mużikali fil-Knisja ta' Ġesu' Nazzarenu bħala parti mill-festival 'Gaulitana' organizzat mill-Kor Gaulitanus. Fl-okkażjoni ta' dawn iċ-ċelebrazzjonijiet, ser titnieda kompetizzjoni fost it-tfal tax-Xagħra għall-isbaħ *bookmark*. Ir-rebbieħ ser jiġi deċiż minn bord magħmul minn Paul Stellini, Manuel Farrugia u Anthony Caruana. Il-Kunsilliera Maria Grima proponiet li r-rebbieħ/a ta' din il-kompetizzjoni jingħata premju tal-okkażjoni. Il-Kunsill qabel ma' dan. Rigward is-serata prinċipali li matulha jingħata l-unur 'Ġieħ ix-Xagħra', il-Kunsill qabel li din għandha tinzamm fis-Sala 'Dun Alwiġ Camilleri' fil-Każin tal-Banda *Victory* nhar is-Sibt 26 ta' April 2014. Ser nistiednu lill-Kor *Schola Cantorum Jubilate* flimkien ma' orkestrina biex idoqu siltiet mużikali waqt din is-serata u ser nistiednu wkoll lill-Banda *Victory* biex tagħmel marċ qabel din l-attivitajiet. Il-Kunsill iddeċieda wkoll li din is-sena, il-feature li jsir minn CVC Media Limited ikun jittratta l-mitejn anniversarju mill-waqfien tal-pesta fix-Xagħra.
4. Is-Sindku Joe Cordina informa lill-Kunsill li l-Gozo Action Group għadu kemm ħareġ applikazzjoni għal fondi taħt Miżura 413 tal-Programm *Leader* li permezz tagħha jiġu organizzati festivals lokali bil-għan li jippromwovu l-prodotti u snajja tradizzjonali Għawdxin. Is-Sindku propona u l-Kunsill qabel li għandna napplikaw taħt din l-iskema biex norganizzaw festival ta' prodotti tipiċi Maltin nhar is-Sibt 27 u l-Ħadd 28 ta' Settembru 2014. Ġie deċiż ukoll li għandna napplikaw għas-somma ta' € 50,000 biex norganizzaw dan l-*event*. Is-Sindku propona u l-Kunsill qabel li nidhlu partners mal-Gozo Cottage, Ta' Mena Agri Limited, Tal-Massar Winery u individwi li lesti jagħtu daqqa t'id fl-organizzazzjoni ta' dan il-festival. Ġie deċiż li jitwaqqaf sotto-kumitat li jibda jaħdem fuq din l-attivitajiet.
5. Rigward ix-xogħol ta' asfaltar fi Triq Marsalforn, liema xogħol qed ikun ifffinanzjat mill-Iskema tal-Public Private Partnership, is-Sindku Joe Cordina informa lill-Kunsill li x-xogħol miexi kif pjanat u huwa mistenni li jkun konkluz sal-aħħar ġimgħa ta' April. Wara li jkun konkluz ix-xogħol u jiġi ċertifikat mill-Perit Edward Scerri, ser nibagħtu d-dokumentazzjoni kollha lid-Dipartiment tal-Gvern Lokali biex nagħmlu l-claim tagħna.

6. Is-Sindku Joe Cordina informa lill-Kunsill li għadna kemm applikajna għall-permess tad-DNO mal-Awtorita' Maltija tal-Ambjent u l-Ippjanar għat-twaqqif tal-monument ta' merħba fix-Xagħra. Il-Kunsill qabel li malli l-Perita Mariella Xuereb tlesti d-dokument tat-tender, għandna nippubblikawh fil-Gazzetta tal-Gvern immedjatament. Ser inkomplu insegwu t-talba tad-devoluzzjoni tas-sit li fih ser jitwaqqaf dan il-monument. Is-Sindku qal li d-diversi tentattivi li saru mal-MEPA biex is-sigra tal-bruka li hemm fl-inħawi tiġi rikolata jew maqluġha fallaw u għaldaqstant irridu naraw kif din is-sigra tiġi inkorporata fid-disinn tal-imsemmi monument.
7. Is-Sindku informa lill-Kunsill li d-data tal-gheluq tas-sottomissjoni tat-tenders 02/2014 u 03/2014 li jittrattaw ix-xogħol ta' kisi bil-konkos ta' Triq l-Ghezien u parti mit-Triq tal-Wied tar-Ramla ġiet estiza għall-Erbgħa 2 ta' April 2014 fil-11am minħabba numru ta' kjarifikazzjonijiet li ntabu mingħand il-kuntratturi li għabru din l-offerta. Il-Kunsill qabel li għandu jitwaqqaf Bord ta' aġġudikazzjoni li jkun magħmul mis-Sindku Joe Cordina, il-Viċi Sindku Aaron Agius, il-Kunsilliera Maria Grima, id-Deputat Segretarju Eżekuttiv Ivan Attard, il-Perit Edward Scerri u l-Avukat Dr. Joshua Grech biex jistudja l-offerti mitfugħa u jagħmel ir-rakkomandazzjoni tiegħu lill-Kunsill bil-possibilita' li tittiehed deċizzjoni fil-laqgħa li jmiss.
8. Is-Sindku Joe Cordina informa lill-Kunsill li l-Perit Edward Scerri qed jipprepara d-dokument tat-tender relatat max-xogħol ta' bankini ġodda fi Pjazza l-Vitorja u l-kostruzzjoni ta' dorga tal-ilma li tibda mill-isqaq hdejn l-Oleander Restaurant u tasal sa quddiem ir-residenza tas-Sur Peter Curmi fi Triq l-Ispiera. Il-Kunsill qabel li dan it-tender għandu johrog immedjatament biex ix-xogħol jibda minnufih.
9. Is-Sindku informa lill-Kunsill li t-tender tax-xogħlijiet ta' *resurfacing* ta' Vjal it-Tmienja ta' Settembru u Pjazza l-Vitorja, liema xogħlijiet ser isiru min-naħa tal-Ministeru għal Ghawdex, qiegħed għand id-Dipartiment tal-Kuntratti u għaldaqstant huwa prevvist li din tiġi ippubblikata fil-jiem li ġejjin.
10. Is-Sindku Joe Cordina qal li l-Kunsill għadu għaddej bil-proċeduri legali biex il-passaġġ li jagħti għax-xtajta ta' Ghajn Barrani jerga' jinfetaħ għall-pubbliku. Filwaqt li l-Kunsill b'mod unanimu qabel li għandu jsir minn kollox biex dan il-passaġġ jerga' jinfetaħ għall-pubbliku, il-Kunsilliera Dr. Joseph Attard u Dr. Kevin Cutajar issuġġerew li l-Kunsill għandu jesplora l-possibilita' li nifthu protest ġudizzjarju fil-Qorti sabiex nittitolaw l-aċċess tal-imsemmi passaġġ li jagħti għal din ix-xtajta. Il-Kunsill qabel ma' dan u ser nikkuntattjaw lil Dr. Carmelo Galea LLD biex jiggwidana dwar din il-materja.
11. Is-Sindku Joe Cordina qal li bħalma ġie deċiż fil-laqgħa tal-Kunsill tal-Erbgħa 19 ta' Frar 2014, il-Kunsill ser jibda l-proċeduri meħtieġa biex jingagħġa impjegat ġdid fi skala 15. Għaldaqstant, ġie deċiż li ngibu l-approvazzjoni min-naħa tad-Dipartiment tal-Gvern Lokali biex inkunu nistgħu nibdew dan il-proċess. Is-Sindku propona u l-Kunsill qabel li għandna

ndaħħlu klawnsola li tgħid li dawk il-kandidati li jkollhom esperjenza fil-fondi Ewropej għandhom jingħataw preferenza fuq kandidati ohra li japplikaw biex jimlew din il-vakanza.

12. Is-Sindku Joe Cordina qal li wasal iż-żmien li nerġgħu norganizzaw xi skambju kulturali għaż-żgħażaġh Xagħrin. Huwa propona u l-Kunsill qabel li għandna nidħlu f'diskussjonijiet mal-Comune ta' San Michele Salentino li miegħu aħna ġemellati sabiex naraw x'possibilita' hemm li norganizzaw skambji kulturali ta' żgħażaġh fl-Italja matul is-sajf li ġej.
13. Il-Viċi Sindku Aaron Agius propona u l-Kunsill qabel li għandna norganizzaw attivita' mużikali fi Pjazza l-Vitorja matul is-sajf li ġej bis-sehem ta' *band* lokali li tista' tattira ħafna nies lejn ir-raħal tagħna. Ġie deċiż li għandna ngibu tliet kwotazzjonijiet għal dan is-servizz.
14. Is-Sindku Joe Cordina propona u l-Kunsill qabel li għandna noħorġu applikazzjoni għal dawk iż-żgħażaġh interessati li jservu fil-kariga ta' ambaxxatur / ambaxxatriċi lokali taż-żgħażaġh. Dan ser isir wara li skadiet il-ħatra tas-Sinjinorina Analise Said u wara li s-Sinjinorina Victoria Apap li ġiet magħzula mill-Kunsill f'Novembru li għadda (biex tieħu post Analise Said) ma aċċettatx din il-kariga minħabba raġunijiet personali.

F'dan il-mument, il-laqgħa ġiet sospiza għal kwarta sabiex il-Kunsill seta' jitkellem ma' rappreżentanti tax-Xagħra United Football Club li ġew jiddiskuti xi punti mal-Kunsill. Wara li l-laqgħa tkomplet, il-Kunsill qabel li filwaqt li hemm qbil fil-prinċipju illi x-Xagħra United FC għandu jingħata ċ-ċans li jibni kiosk kif propost fil-pjanti li ġew preżentati fl-istess laqgħa, il-klabb għandu jagħti pjanti aktar dettaljati tal-*kiosk* propost fl-għalqa ta' maġenb il-*playing field*.

Qari tal-Korrispondenza:

1. E-mail mill-Ufficcju tal-Awditur Ġenerali fejn ikkonfermaw li rċievew il-*financial statements* tal-Kunsill Lokali tagħna għas-sena 2013. Il-Kunsill innota l-kontenut.
2. E-mail mingħand l-Inġinier Silvio Saliba bir-rapport tal-ħsara taċ-CCTV Cameras li hemm fil-*playing field* tal-lokalita'. Dan ir-rapport intbagħat lill-kumpanija tal-assikurazzjoni biex inkunu nistgħu nagħmlu l-*claim* tagħna.
3. Ittra mingħand John Attard, President tal-Kumitat Festi tal-Għid, li fiha qed jitlob lill-Kunsill Lokali sabiex jikkollabora miegħu fl-organizzazzjoni tal-pageant tal-Għid li ser isir nhar il-Ħadd 20 ta' April 2014. Is-Sindku propona li l-Kunsill Lokali tax-Xagħra għandu jikkollabora mal-Kumitat Festi tal-Għid billi jhallas l-ispejjeż tal-PA bi spiza li ma teċċedix is-somma ta' € 1000 filwaqt li l-Kunsillier Dr. Joseph Attard propona li l-ammont li għandu jiġi invvutat mill-Kunsill għal din l-attivitá' għandu jkun ta' € 1200. B'erba' voti favur u tlieta kontra, il-Kunsill iddeċieda favur il-proposta tas-Sindku Joe Cordina.

4. E-mail mingħand Josephine Ebejer Grech, Direttrici tal-Kor ‘L-Ghanja tal-Poplu’, b’informazzjoni dwar is-servizzi li dan il-Kor joffri matul is-sena. Il-Kunsill innota l-kontenut.
5. E-mail mid-Dipartiment tal-Gvern Lokali li fiha l-Kunsilli Lokali u l-Kumitati Amministrattivi li fetħu *facebook page* uffiċjali qed jintalbu jagħtu d-dettalji tal-persuna li qed tamministra din il-paġna. Il-Kunsill innota l-kontenut.
6. E-mail mill-MEUSAC b’informazzjoni dwar il-programm Erasmus+ li joffri, fost l-oħrajn, opportunitajiet ta’ skambji kulturali bejn gruppi ta’ żgħażaġh. Il-Kunsill innota l-kontenut.
7. E-mail mill-Assoċjazzjoni tal-Kunsilli Lokali b’informazzjoni dwar il-kompetizzjoni ġdida ‘A+ Accessibility Award’ immedija mis-Segretarjat Parlamentari għad-Drittijiet ta’ Persuni b’Dizabilita’ u Anzjanita’ Attiva flimkien mas-Segretarjat Parlamentari għall-Kultura u l-Gvern Lokali. Is-Sindku propona u l-Kunsill qabel li għandna napplikaw għal din il-kompetizzjoni billi nsemmu *l-leisure parks* li qed nirraġaw taħt il-proġett ‘Network of Leisure Parks in Xagħra’. Dawn il-parks ser ikunu kollha aċċessibbli għall-persuni b’dizabilita’.
8. E-mail mingħand Philip Schembri, membru fil-Kunsill Konsultattiv tal-Industrija tal-bini li fiha qed jinfurmana li ser jitnieda kors ta’ taħriġ dwar manutenzjoni ta’ djar qodma u li ser jitqassam xi materjal pubbliċitarju dwar dan fil-Kunsilli Lokali. Il-Kunsill innota l-kontenut.
9. Memo 7/2014 maħruġ mid-Dipartiment tal-Kunsilli Lokali dwar allegati ingustizzji biex jitressqu quddiem il-*Grievances Unit*. Il-Kunsill innota l-kontenut.
10. E-mail mill-MEUSAC dwar sessjoni ta’ informazzjoni bit-tema ‘Explore: Research and Innovation’ li ser issir nhar il-Ħamis 20 ta’ Marzu 2014 f’lukanda ewlenija l-Gżira. Il-Kunsill innota l-kontenut.
11. E-mail mingħand Maria Giuliana Fenech b’informazzjoni dwar *lecture* pubblika bit-tema ‘The Classics in Biological Nomenclature’ li sar nhar il-Ħadd 9 ta’ Marzu 2014. Il-Kunsill innota l-kontenut.
12. E-mail mingħand Reno Grech, Assistent Direttur fil-Ministeru għal Għawdex, li fiha qed jinforma lill-Kunsill li fil-gimghat li ġejjin ser jiġu installati numru ta’ *information panels* f’diversi żoni madwar Għawdex bil-għan li jippromwovi xi karatteristiċi uniċi li wieħed isib fil-gżira tagħna. Ser nistaqsuh bil-postijiet eżatt fejn ser jiġu installati dawn il-*panels*.
13. E-mail mingħand Carmel Attard, Segretarju tal-Għaqda Drammatika fi ħdan l-Azzjoni Kattolika tax-Xagħra, li fiha qed jitlob lill-Kunsill Lokali jikkollabora ma’ din l-għaqda fl-organizzazzjoni ta’ dramm tal-Passjoni, ‘Barabba’, li sar nhar il-Ġimgha 21, is-Sibt 22 u l-

Ħadd 23 ta' Marzu 2014. Il-Kunsill iddeċieda li jikkollabora ma' din l-għaqda billi jhallas l-ispejjeż tal-istampar bi spiza li ma teċċedix is-somma ta' € 120.

14. E-mail mid-Dipartiment tal-Kunsilli Lokali li fiha qed tinghata informazzjoni dwar l-iskema immedija mill-Ministeru għat-Trasport u Infrastruttura sabiex jithallsu lura l-flus żejda li kienu thallsu minn ċittadini fuq vetturi li nxtraw bejn l-2004 u l-2008. L-applikazzjonijiet għal din l-iskema jistgħu jingabru wkoll mill-uffiċċji amministrattivi tal-Kunsilli Lokali madwar Malta u Għawdex. Il-Kunsill innota l-kontenut.
15. E-mail mingħand Silvio Frendo mid-Dipartiment tal-Kunsilli Lokali li fiha qed tintalab informazzjoni dwar il-perċentwal globali ta' kilometraġġ li huwa lest sal-lum fuq it-toroq li għadhom ma thallsux mill-Iskema tal-*Public Private Partnership*. Il-Kunsill innota l-kontenut.
16. E-mail mid-Dipartiment tal-Kunsilli Lokali li fiha qed jinfurmawna li d-Dipartiment qed jaħdem fuq skema li permezz tagħha nkunu nistgħu nittrasmettu l-laqgħat tagħna *online*. Il-Kunsill innota l-kontenut.
17. E-mail mingħand Marie France Mailhos li fiha qed titlobna nagħtuha informazzjoni dwar liema huma l-aktar dati konvenjenti għalina biex nospitaw grupp ta' zgħażaġh għal skambju kulturali fix-Xagħra matul ix-xahar ta' Ottubru li ġej. Il-Kunsill qabel li dan l-iskambju għandna namalgawh mal-festival ta' prodotti tipiċi li ser norganizzaw fis-27 u 28 ta' Settembru li ġej.
18. E-mail mingħand Anton Bugeja u iffirmata minn ħdax-il persuna li fiha qed joġġezzjonaw li jsiru sinjali li jipprojbixxu l-ipparkjar fit-triq id-dejqa bejn l-Azzjoni Kattolika u Triq l-Arċipriet Ġuzepp Diacono. Ser ninfurmaw lil Transport Malta b'dan.
19. Ċirkulari mill-Assoċjazzjoni tal-Kunsilli Lokali dwar servizz ta' *social work* inniedi mid-Dipartiment tal-Anzjani u l-Kura fil-Kommunita' għal persuni li għandhom 'il fuq minn sittin sena. Il-Kunsill innota l-kontenut.
20. E-mail mingħand Corinne Portelli li fiha qed titlob li tintervista lil rappreżentant tal-Kunsill Lokali tagħna dwar issues relatati mal-bajja tar-Ramla l-Ħamra. Din l-intervista saret fl-uffiċċju amministrattiv nhar il-Ġimgħa 21 ta' Marzu mad-Deputat Segretarju Eżekuttiv Ivan Attard.
21. E-mail mill-EDIC Gozo Office li fiha qed jinfurmawna li nhar is-Sibt 22 ta' Marzu 2014 ser issir diskussjoni f'Għawdex ma' numru ta' kandidati li ser jikkontestaw l-elezzjonijiet tal-Parlament Ewropew f'Mejju li ġej. Il-Kunsill innota l-kontenut.

22. E-mail mingħand Orietta Grech f'isem il-Ministeru għal Ghawdex b'informazzjoni dwar il-web portal www.visitgozo.com li għadha kemm tnediet bil-għan li tirreklama l-attivitajiet li jkunu qed jiġu organizzati f'Ghawdex matul is-sena. Il-Kunsill innota l-kontenut.
23. E-mail mingħand Dr. Peter Agius, Kap tal-Uffiċċju tal-Parlament Ewropew f'Malta, li fiha qed jinforma lill-Kunsilli Lokali li dan l-uffiċċju huwa dispot li jikkollabora magħhom f'inizjattivi li jistgħu jittiehdu bil-għan li ċ-ċittadini jkunu infurmati aħjar dwar l-irwol tal-Parlament Ewropew u l-ħidma tal-MPEs. Il-Kunsill innota l-kontenut.
24. E-mail mill-Assoċjazzjoni tal-Kunsilli Lokali li fiha qed jistiednu lis-Sindki, Kunsilliera u Segretarji Eżekuttivi sabiex jattendu għal konferenza bl-isem 'Homer Open Data conference' li saret f'Malta fil-11 ta' Marzu 2014. Il-Kunsill innota l-kontenut.
25. E-mail mill-Uffiċċju Elettorali dwar ir-reviżjoni tar-reġistru elettorali għall-elezzjoni ġenerali. Il-Kunsill innota l-kontenut.
26. E-mail mingħand Icomos Malta li fiha qed jistiednu rappreżentanza tal-Kunsill sabiex tattendi għal-laqgħa ġenerali annwali tal-istess għaqda li ser issir nhar l-Erbgħa 26 ta' Marzu. Il-Kunsill innota l-kontenut.
27. Ċirkulari mill-Assoċjazzjoni tal-Kunsilli Lokali b'informazzjoni dwar numru ta' Kunsilli Lokali mill-Italja li huma interessati sabiex jissiehbu f'gemellagħgi ma' lokalitajiet Maltin. Il-Kunsill innota l-kontenut.
28. E-mail mingħand Joyce Borg, rappreżentanta tal-Awtorita' Maltija għall-Affarijiet tal-Konsumatur, dwar attività' tal-familja organizzata mill-istess Awtorita' nhar il-Ġimgħa 7 ta' Marzu 2014. Il-Kunsill innota l-kontenut.
29. E-mail mingħand Noel Bartolo, Direttur fid-Dipartiment tal-Kummerċ, li fiha qed jagħti informazzjoni dwar l-Premjijiet Nazzjonali għal Appoġġ lill-Intrapriża. L-applikazzjonijiet għal dan il-premjju jibqgħu jintlaqgħu sa mhux aktar tard minn nhar il-Ġimgħa 28 ta' Marzu 2014. Il-Kunsill innota l-kontenut.
30. E-mail mingħand Charlene Mercieca Magro, rappreżentanta tal-kumpanija *Greenpak*, li fiha qed tistaqsi lill-Kunsilli Lokali jekk humiex interessati li jipparteċipaw f'inizjattiva ta' ġbir ta' hwejjeg uzati għar-riciklagg. Din l-inizjattiva, simili għal inizjattivi oħra li saru fil-passat, hija skedata li ssir matul ix-xahar ta' Mejju 2014. Il-Kunsill iddeċieda li għandna nesprimu l-interess tagħna li nipparteċipaw f'din l-inizjattiva li kienet suċċess fid-darbtajn li giet organizzata sa issa (Ottubru 2013 u Jannar 2014).
31. E-mail mingħand Pauliana Said, rappreżentanta tal-kumpanija 3a Accountants, b'informazzjoni dwar seminar bit-tema 'Time Management' li ser isir nhar it-Tlieta 25 ta' Marzu fl-uffiċċju tagħhom fil-Belt Victoria. Il-Kunsill innota l-kontenut.

32. E-mail mill-Awtorita' għas-Saħħa u s-Sigurta' fuq il-Post tax-Xogħol b'informazzjoni dwar żewġ *seminars* li ser isiru fl-10 ta' April u fit-30 ta' Mejju rispettivament u li għalihom qed jiġu mistiedna l-Kunsilli Lokali. Il-Kunsill innota l-kontenut.
33. E-mail mingħand Gertrude Abela, President tal-Europa Donna Malta, b'informazzjoni dwar *breast cancer awareness walk* li ser issir nhar il-Ħadd 6 ta' April 2014 fid-9.30am. Il-Kunsill innota l-kontenut.
34. Invit mir-Rev. Dun Nazju Borg, Arċipriet tal-Parroċċa tal-Qala, li fiha qed jistieden lis-Sindki, Viċi Sindku u Kunsilliera għall-25 edizzjoni tal-Gozo International Celebration – Easter Edition li ser isir nhar is-Sibt 5 ta' April 2014 fil-Parroċċa ta' San Ġużepp il-Qala. Il-Kunsill innota l-kontenut.
35. E-mail mid-Dipartiment tal-Kunsilli Lokali b'informazzjoni dwar inizzjattiva meħuda mill-*Puttinu Cares Children's Cancer Support Group* sabiex jintraw figolli ħalli ngħinuhom ikompli x-xogħol siewi biex jilħqu l-għanjiet nobbli li għandhom quddiemhom. Il-Kunsill innota l-kontenut.
36. E-mail mingħand Joseph Portelli li fiha qed jitlob lill-Kunsill sabiex jistudja l-possibilita' li japplika għal finanzjament mill-programm EAFRD tal-Unjoni Ewropea sabiex jikkonserva il-Wied ta' Ġnien Imrik. Ser inkellmu lill-MEUSAC dwar dan.
37. E-mail mill-MEUSAC dwar diskussjoni bit-tema 'L-Ewropa xi tfigger għall-bdiewa u r-rahħala?' li saret nhar it-Tlieta 18 ta' Marzu 2014 fl-Istitut tal-Agribusiness tal-MCAST f'Hal-Qormi. Il-Kunsill innota l-kontenut.
38. Ittra mingħand is-Segretarju Parlamentari Dr. Franco Mercieca b'informazzjoni dwar seminar pubbliku ta' konsultazzjoni dwar l-istrateġija nazzjonali għall-kura tad-dimensja. Dan is-seminar sar nhar is-Sibt 22 ta' Marzu f'lukanda ewlenija l-Furjana. Il-Kunsill innota l-kontenut.
39. E-mail mingħand Natalie Falzon ta' Epsilon-Adi Consortium li fiha qed tistieden lil rappreżentanza mill-Kunsill sabiex tattendi għal laqgħa ta' informazzjoni dwar l-immaniġġjar tas-siti Natura 2000 f'Għawdex. Din il-laqgħa saret nhar is-Sibt 22 ta' Marzu 2014 fil-Ministeru għal Għawdex. Il-Kunsill innota l-kontenut.
40. E-mail mill-MEPA dwar it-tnedija uffiċjali tal-konsultazzjoni pubblika rigward il-Pjan Strateġiku għall-Ambjent u l-Iżvilupp. Il-Kunsill innota l-kontenut.
41. E-mail mill-Assoċjazzjoni tal-Kunsilli Lokali li fiha qed tistieden rappreżentanza mill-Kunsill Lokali sabiex tattendi għal seminar dwar teknoloġija ġdida għat-tiswija tat-toroq li ser isir

nhar it-Tlieta 8 ta' April 2014 fl-ufficini tal-istess Assoċjazzjoni. Għal din il-laqgħa ser jattendu l-Kunsillier Victor Zammit u Salvu Bonello.

42. E-mail mingħand Michael Gatt, Manager tal-Gozo Action Group, dwar it-tnedija ta' sejha għal proġetti taħt Measure 413.6 tal-Programm Leader. Is-sejha tiftaħ nhar it-Tlieta 1 ta' April 2014 u tagħlaq nhar l-Erbgħa 30 ta' April 2014. Kif diġa' gie deċiż aktar kmieni matul din il-laqgħa, il-Kunsill ser japplika taħt din is-sejha biex jorganizza festival ta' prodotti tipiċi f' Settembru li ġej.
43. E-mail mill-Assoċjazzjoni tal-Kunsilli Lokali dwar seminar organizzat mill-Ministeru tat-Turiżmu bit-tema 'Facilitating Tourism to the Mediterranean' li ser isir nhar il-Ġimgħa 11 ta' April 2014. Il-Kunsill innota l-kontenut.
44. Email mid-Dipartiment tal-Gvern Lokali li fiha qed jistiednu lis-Segretarji Eżekuttivi u lill-membri tal-Kunsill sabiex jattendu għal laqgħa pubblika dwar ir-riforma fis-sistema tal-Gwardjani Lokali li ser isir nhar is-Sibt 29 ta' Marzu fil-Grand Hotel, l-Imġarr Għawdex. Għal din il-laqgħa ser jattendi d-Deputat Segretarju Eżekuttiv Ivan Attard.
45. Ittra mingħand Norman Saliba, *Head of Marketing* tal-Malta Football Association, li fiha qed jinforma lill-Kunsilli Lokali u lill-għaqdiet sportivi tal-lokalita' b'opportunita' li l-MFA qed toffrilhom biex jorganizzaw gruppi ta' sportivi li huma interessati jippartecipaw fil-UEFA European Under 17 Championship fid-9, 12 u 15 ta' Mejju 2014. Il-Kunsill innota l-kontenut.
46. Ċirkulari mill-Assoċjazzjoni tal-Kunsilli Lokali b'invit mingħand is-Sur Gu Hongxing, Direttur taċ-Ċentru Kulturali Ċiniż f'Malta, għal *lecture* pubbliku bit-tema 'Beijing's Urban Planning' li ser isir nhar it-Tnejn 14 ta' April fis-6.30pm fl-istess Ċentru fil-Belt Valletta. Il-Kunsill innota l-kontenut.
47. Ċirkulari mill-Assoċjazzjoni tal-Kunsilli Lokali bi stedina għal dawk is-Sindki, Viċi Sindki, Kunsilliera u Segretarji Eżekuttivi li jixtiequ jiffurmaw parti mill-*working group* li twaqqaf biex jiddiskuti l-futur tal-Kunsilli Lokali. Il-Kunsill innota l-kontenut.
48. Ittra mingħand Stefan Attard, *leader* tal-Kor *Schola Cantorum Jubilate*, li fiha qed jistieden lill-Kunsill sabiex jattendi għall-Kuncert 'Requiem' li ser isir fil-Bażilika ta' Marija Bambina fl-okkażjoni tal-ewwel ċentinarju mill-wasla tal-istatwi tal-Ġimgħa l-Kbira fix-Xagħra. Il-Kunsill innota l-kontenut.
49. Ittra mingħand Joseph Bajada, Segretarju tal-Banda *Victory*, li fiha qed jitlob lill-Kunsill jikkollabora mal-Banda fl-organizzazzjoni ta' wirja tal-Ġimgħa l-Kbira li ser isir fil-Każin fl-okkażjoni tal-festi tal-Ġimgħa Mqaddsa. Il-Kunsill iddeċieda li għandna nikkollaboraw mal-Banda Victory fl-organizzazzjoni ta' din l-esebizzjoni billi nħallsu l-ispejjeż tal-istampar tal-posters.

Il-Kunsillier Dr. Joseph Attard irtira mil-laqgħa fit-8.00pm.

Ilmenti mir-residenti:

1. Talba mingħand Victor Bigeni ta' 84, Triq Sant'Anton, sabiex titranġa bankina miksurra ma' propjeta' tiegħu fi Triq il-Knisja. Il-Kunsill qabel li dan ix-xogħol għandu jsir.
2. Talba mingħand George Rapa ta' 'Tal-Grass Court', Triq Ta' Ġorf, sabiex titwahhal hadida (stand) mal-flats li għandu fl-istess triq sabiex iż-żibel ikun jista' jiddendel magħha. Il-Kunsill qabel li din l-istand għandha tehel fil-post indikat.
3. Talba mingħand Raymond Farrugia ta' 'Our Lady of Victory', Triq Ta' Karkar, sabiex jitranga bis-siment passagg' pubbliku li jagħti għall-għelieqi fl-inħawi tal-Ghejun. Ser niċċekkjaw eżatt x'jinvolvi dan ix-xogħol.
4. Talba mingħand Joseph Farrugia ta' 'Our Nest', Vjal it-Tmienja ta' Settembru, sabiex titranġa l-ghatba tar-residenza tiegħu. Il-Kunsill qabel li dan ix-xogħol għandu jsir.
5. Talba mingħand Pawlu Spiteri ta' 'Warda Mistika', Triq il-Knisja, sabiex titranġa t-tappiera li hemm quddiem ir-residenza tiegħu. Din it-tappiera nfaqqgħet b'xi trakk u qed jitlob li t-tappiera l-għdida ssir tal-hadid biex tkun b'saħħitha. Il-Kunsill qabel li dan ix-xogħol għandu jsir.
6. Talba mingħand Charlie Attard ta' 106, Triq Bullara, sabiex jitranga quddiem ir-residenza tiegħu bis-siment. Il-Kunsill qabel li dan ix-xogħol għandu jsir.
7. Talba mingħand Michael Refalo ta' 60, Triq it-Tigrija, sabiex jitranga quddiem ir-residenza tiegħu bis-siment. Il-Kunsill qabel li dan ix-xogħol għandu jsir.
8. Ilment mingħand il-Kunsillier Dr. Kevin Cutajar dwar it-tabella direzzjonali li hemm fit-tarf ta' Triq Mikiel Farrugia (il-parti ta' isfel). Din it-tabella mhix qed turi d-direzzjoni b'mod korrett. Il-Kunsill qabel li għandna naraw fejn ser tehel din it-tabella.
9. Talba mingħand il-Kan. Dun Ġużep Sultana ta' 109, Triq it-Tigrija, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
10. Talba mingħand Francis Muscat ta' 91, Triq Ta' Bullara, sabiex titranġa rampa bis-siment fi Triq l-Ghezien. Il-Kunsill qabel li dan ix-xogħol għandu jsir.
11. Talba mingħand Roderick Galea ta' 'Galea', Triq it-Tigrija, sabiex titranġa r-rampa ta' quddiem ir-residenza tiegħu. Il-Kunsill qabel li dan ix-xogħol għandu jsir.

12. Talba mingħand Carmen Buttigieg ta' 52, Triq Ta' Ġorf, sabiex isir no parking quddiem ir-residenza tagħha għax qed jipparjkaw il-karozzi u ma tkunx tista' toħroġ. Il-Kunsill qabel li għandna nibagħtu lil Transport Malta sabiex isir *traffic management plan* f' din it-triq.
13. Talba mingħand Annunziata (Lonza) Mc Neeney ta' 'Erbgħa ta' Lulju', Triq Kortoll, sabiex jitkomplew is-sinjali sofor ta' quddiem il-garaxx tagħha għax qed jipparjkaw u qed ikun hemm ostaklu biex toħroġ mill-garaxx. Il-Kunsill qabel li għandna nitolbu lis-Sinjura Mc Neeney sabiex iġġib il-permess bil-miktub mingħand is-sid tad-dar ta' quddiemha fejn qed jiġi proposta illi jsiru dawn is-sinjali sofor.
14. Talba mingħand Victor Attard ta' 18, Trejjet Ġorġ Cini, sabiex titranġa l-bankina tal-garaxx li għandu fi Triq San Ġuzepp. Il-Kunsill qabel li dan ix-xogħol għandu jsir.
15. Talba mingħand Giuliana Azzopardi ta' 111, Triq Ġnien Xibla, sabiex nagħmlu talba lil Transport Malta halli s-sinjali sofor u l-kaxxa tad-*disabled* li hemm qrib ir-residenza tagħha jitneħħew għax qed ikun hemm nuqqas kbir ta' parking. Is-Sindku propona u l-Kunsill qabel li għandna nitolbu lil Transport Malta sabiex tagħmel *traffic management plan* għal din il-parti fi Triq Ġnien Xibla.
16. Talba mingħand Carmelo Hili ta' 32, Triq Ġnien Xibla, sabiex isir *reserved parking bay* għad-*disabled* quddiem ir-residenza tiegħu. Din il-materja ser tiġi inkluza fit-*traffic management plan* li qed nitolbu lil Transport Malta sabiex tagħmel għal din il-parti fi Triq Ġnien Xibla.
17. Talba mingħand Anthony Galea ta' Triq San Ġorġ Preca sabiex titranġa r-rampa tar-residenza tiegħu. Il-Kunsill qabel li dan ix-xogħol għandu jsir.
18. Talba mingħand Joseph Xerri ta' 'Fjura fix-Xagħri', Triq Mikelang Pace, sabiex jingħata l-materjal halli titranġa rampa li hemm fi Triq Ghajn Damma. Ix-xogħol ser jagħmlu hu. Il-Kunsill qabel li dan ix-xogħol għandu jsir.
19. Talba mingħand Anthony Refalo ta' 'Martone', Triq Mikiel Farrugia, f' isem ix-*Xagħra Boċċi Club* sabiex jingħataw il-materjal halli jitkompla x-xogħol fuq it-tinda li saret dan l-aħħar fil-kalata li għandhom fil-playing field. Il-Kunsill qabel li għandu jagħti l-materjal mitlub bi spiza li ma teċċedix is-somma ta' € 80.
20. Talba mingħand Maria Tabone ta' 36B, Triq Jannar, sabiex isiru sinjali li jipprojbixxu l-ipparkjar faċċata tar-residenza tagħha. Is-Sinjura Tabone għandha l-permess tas-sid ta' faċċata tagħha. Il-Kunsill qabel li għandna nibagħtu l-haddiema assenjati magħna sabiex jirrangaw il-fossa tad-drenaġġ li hemm quddiem din ir-residenza qabel ma ssir din it-talba lil Transport Malta.

21. Talba mingħand Julie Bigeni ta' 'Zen Beauty Salon', Triq it-Tigrija, sabiex isir sinjal loading/unloading man-naħa tal-ħanut tagħha. Il-Kunsill qabel li għandna nagħmlu talba lil Transport Malta.
22. Talba mingħand Emmanuel Sacco ta' 9, Triq George Mc Adam, sabiex jitranga ħajt tas-sejjeħ perikoluż fi Triq il-Knisja (qabel tasal għaċ-ċimiterju parrokkjali). Il-Kunsill qabel li għandna nibagħtu l-ħaddiema assenjati magħna biex jaraw x'hemm bżonn isir ħalli dan il-ħajt jitranga malajr kemm jista' jkun.
23. Talba mingħand Nicholas Magro ta' 'Dar il-Bebbux', Triq Masri, sabiex isir xogħol ta' *patching* f' din it-triq peress li fiha ħafna ħofor. Il-Kunsill qabel li dan ix-xogħol għandu jsir.
24. Talba mingħand Victor Said ta' 49, 'Concetta', Triq Jannar sabiex titqaxxar biċċa mit-triq quddiem ir-residenza tiegħu peress li qed iżomm l-ilma. Il-Kunsill qabel li dan ix-xogħol għandu jsir.
25. Talba mingħand il-Viċi Sindku Aaron Agius sabiex jiġu estiżi s-sinjali sofor li hemm fil-kantuniera bejn il-Plots ta' Dun Anton u Triq Gajdor. Il-Kunsill qabel li għandna nagħmlu talba lil Transport Malta.
26. Talba mingħand Anthony Bajada ta' 47, Triq Ġnien Imrik, sabiex isiru sinjali li jipprojbixxu l-ipparkjar madwar metru fuq kull naħa tal-garaxx li għandu fi Triq Ġnien Imrik. Il-Kunsill qabel li għandna nagħmlu talba lil Transport Malta.
27. Talba mingħand il-Viċi Sindku Aaron Agius sabiex nerġgħu nfakkru lill-Ministeru dwar il-*crash barriers* li kellhom isiru fi Triq Għajn Hosna. Is-Sindku Joe Cordina qal li l-Kunsill kiteb lill-Ministeru għal Għawdex diversi drabi dwar dan u kien intlaħaq ftehim illi l-Kunsill jixtri l-materjal u x-xogħol isir mill-ħaddiema tal-Ministeru.
28. Il-Viċi Sindku Aaron Agius semma li qed ikollna diversi problemi mal-kuntrattur li huwa responsabbli mill-manutenzjoni tad-dwal tat-toroq. Is-Sindku qal li minn informazzjoni li għandu, il-kuntratt preżenti ser jiskadi fil-ġimgħat li ġejjin u r-Regjun Għawdex ser jorog sejha ġdida. Barra minn hekk, il-manutenzjoni tad-dwal tat-toroq ser taqa' taħt ir-responsabbilita' tar-Regjun. Għaldaqstant, gie deċiż li għalissa għandna nibqgħu nużaw is-servizzi tal-kuntrattur preżenti sakemm jiġi konkluż dan il-proċess min-naħa tar-Regjun. Sadanittant, ser nitkellmu wkoll mal-kuntrattur Chris Gauci biex naraw eżattament kif qed jaħdem ma' xi Kunsilli Lokali oħrajn fil-manutenzjoni tal-imsemmija bozoz tat-toroq.
29. Il-Viċi Sindku Aaron Agius qal li għandna nkellmu lill-Pulizija biex naraw xi żviluppi kien hemm rigward it-talba li għamilna fil-passat biex jibda jiġi provdut servizz ta' pulizija hdejn il-Mużew tal-Bniet fi Triq Jannar fil-ħin li t-tfal ikunu ħerġin mil-lezzjonijiet tad-duttrina. Il-Kunsill qabel ma' dan.

30. Talba minghand Silvio Gafa' sabiex jitranga passagg' bis-siment fi Triq Ghajn Wajtar. Il-Kunsill qabel li dan ix-xoghol ghandu jsir.

Il-Kunsillier Dr. Kevin Cutajar irtira mil-laqgħa fid-8.45pm.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 21 ta' April 2014 fil-5.30pm b'agenda li tkun komunikata aktar 'il quddiem.

Il-laqgħa spiċċat fid-9.00pm.

Joe Cordina
Sindku

Ivan Attard
Deputat Segretarju Eżekuttiv